

وَلَا يُنْسِيْنَ الْحَسَنَةَ فَلَا إِلٰهَ اٰخْرَىٰ قَعْدَةُ الْجَنَاحِ
اوں کی وبدی برابرنہ ہو جائیں گے برائی کو بھالائی سے ٹال۔ (فصلت: ۳۸)

زادہ

قرآن و حدیث اور تاریخ کی روشنی میں

پروفسر ڈاکٹر محمد مُودود احمد
ایم۔ اے ، پی - اینج۔ ڈی

بین الاقوامی سلسلہ اشاعت نمبر

۱۶

ادارہ مسعودیہ، اسلامی جمہوریہ پاکستان، ۷۱۹۹۶ھ/۱۹۹۶ء



اور پہلوں کے ساتھ ہو جاؤ

Marfat.com

رواداری، قرآن و حدیث اور تاریخ کی روشنی میں

پروفیسر ڈاکٹر محمد مسعود احمد
ایم۔ اے، پی۔ اچ۔ ڈی

مقالہ برائے

انٹرنیشنل قرآن کانفرنس، وگیان بھون، نئی دہلی

- ۱۹۹۸ / ۱۴۱۸

قرآن ہندی سوسائٹی، ہند

ادارہ مسعودیہ / ۲، ۵، ۶، ۷- ای، ناظم آباد، کراچی، سندھ
اسلامی جمہوریہ پاکستان

بسم الله الرحمن الرحيم

نحمد الله ونصلو ونسلم على رسوله الكريم

رواداری قرآن و حدیث اور تاریخ کی روشنی میں

(۱)

اسلام محبت و پیار کا مذہب ہے، آشتی اور شانتی کا مذہب ہے، اسلام سب کا مذہب ہے، ہاں یہ سب کا ہے اور سب اس کے ہیں۔۔۔۔۔ قرآن حکیم نے خدا کا یہ تصور دیا کہ وہ رحمٰن و رحیم ہے۔ امہربان ہے، بہت ہی مہربان۔ رب العالمین ہے، ۲ جہاؤں کا پالنہار۔۔۔۔۔ اس نے اپنے لئے رحم و کرم کو طے کر لیا۔ ۳ اپنے بندوں کے سارے گناہ معاف کر دیتا ہے ۴۔۔۔۔۔ اور حضرت محمد صلی اللہ علیہ وسلم کے لئے یہ تصور دیا کہ کسی فرقے یا جماعت کے لئے نہیں بلکہ سارے انسانوں کے لئے تشریف لاتے ہیں۔ ۵ سارے جہاؤں کے لئے رحمت ہیں ۶۔۔۔۔۔ اور قرآن حکیم نے اپنے لئے یہ تصور دیا کہ سارے انسانوں کے لئے نازل ہوا ہے، اس میں سارے انسانوں کے لئے صحت و نصیحت اور ہدایت و رحمت ہے ۷۔۔۔۔۔ قرآن حکیم کے ان تصورات میں سارے انسانوں کے لئے بڑی کشش ہے۔۔۔۔۔ ان تصورات میں عالم گیریت ہے، یہ تصورات سارے جہاں کو سمیٹے ہوتے ہیں۔۔۔۔۔ یہ دنیا قرآن کریم سے بہت دور چلی گئی، خود مسلمان قرآن حکیم سے بہت دور چلے گئے۔ آج عقل کی آنکھ سے قرآن کریم کا مطالعہ کرنے والے حیران ہو رہے ہیں کہ جو کچھ صدیوں کے تجربے کے بعد ہم آج معلوم کر رہے ہیں، قرآن کریم نے تو صدیوں پہلے بتا دیا تھا۔۔۔۔۔

فرانس کے فاضل ماریس بکائیے نے ایک کتاب لکھی ہے جس کا عنوان ہے:-
باتیبل، قرآن اور سائنس^۸

اس کتاب نے قرآن کریم کے بہت سے بھیدوں کو ہمارے آگے کھول کر رکھ دیا۔۔۔۔۔ مصنف نے قرآن کے جلوے خود بھی دیکھے اور ہم کو بھی دکھاتے اور بالآخر وہ مسلمان ہو گئے یعنی اپنے گھر میں آگئے کیوں کہ دین اسلام سب انسانوں کا دین ہے، جو اس سے دور ہے گویا اپنے گھر سے دور ہے۔^۹

(۲)

قرآن ہندی سوسائٹی، ہند کا قیام وقت کی اہم ضرورت ہے، اس سوسائٹی کے بانی اور ارکین سب مبارک باد کے مستحق ہیں۔ قرآن کے پیغام کو عام ہونا چاہتے ہیں، یہ سارے انسانوں کے لئے ہے، اس میں دل و دماغ دونوں کے لئے سب کچھ ہے، ہمیں دماغ کی بھی ضرورت ہے اور دل کی بھی ضرورت ہے، خالی دماغ کچھ نہیں کر سکتا، اقبال نے سچ کہا تھا۔

عقل بے مایہ امامت کی سزاوار نہیں
راہبر ہو نہن و تتخمیں تو زبوں کار حیات

ہم قرآن سے بہت کچھ حاصل کر سکتے ہیں، یہ خالق کی آواز ہے، یہ پالنہار کے بول ہیں۔۔۔۔۔ جب ہم کو خالق کی ہر مخلوق سے پیار ہے تو پھر ان بولوں سے بھی پیار ہونا چاہتے ۔۔۔۔۔ عقل ۔۔۔۔۔ ہی کہتی ہے، زندگی کی ۔۔۔۔۔ ہی پکار ہے۔

ہم قرآن کی روشنی میں دنیا کو امن کا گھوارہ بناسکتے ہیں۔۔۔۔۔ وہ دنیا جو آج بے
چین و مضطرب ہے۔۔۔۔۔ بہاں ظلم ہی ظلم ہے۔ پیار نہیں، پریم نہیں، محبت
نہیں، سھار نہیں۔۔۔۔۔ ہر آنکھ محبت کو ترس رہی ہے۔۔۔۔۔ رواداری اور محبت کا
جذبہ جب پیدا ہو سکتا ہے جب انسان سے پیار ہو۔۔۔۔۔ قرآن حکیم نے بتایا کہ انسانی
جان کتنی عظیم ہے، بہت عظیم۔۔۔۔۔ جس نے ایک انسان کو قتل کیا گویا اس نے
سارے انسانوں کو قتل کر دیا۔۔۔۔۔ قرآن کی آواز کان لگا کر سنئے۔

جس نے کوئی جان قتل کی بغیر جان کے بد لے یا زمین میں فاد
کئے تو گویا اس نے سب لوگوں کو قتل کیا اور جس نے ایک
جان کو زندہ رکھا تو گویا اس نے سب جانوں کو زندہ رکھا۔ ۱۰

ایک اور جگہ فرمایا۔

جس جان کی اللہ نے حرمت رکھی اسے ناقہ نہ مارو۔ ۱۱

قرآن میں بار بار فرمایا گیا۔۔۔۔۔ اللہ فاد کو پسند نہیں کرتا۔ ۱۲ اس لئے تم بھی
فاد کو نہ چاہو۔ ۱۳

قرآن حکیم نے انسانوں کو ایک طرف فاد سے روکا اور دوسری طرف عفو و در
گزر اور رواداری کا سبق سکھایا، کس پیارے انداز سے سمجھایا۔

اور نیکی و بدی برابر نہیں، برائی کو بھلاتی سے ٹالو تو پھر دیکھنا کہ
تم میں اور اس میں جسے تم سے دشمنی تھی ایسی محبت ہو جائے گی
جیسے جگری دوست۔ ۱۴

غور فرماتیں! وہ انسان جو اپنے محسن کے ساتھ دشمنی اور بد خواہی کرتا ہے، انہاں
نہیں، درندہ ہوتا ہے کیوں کہ محسن کو ہلاک کرنا درندے کی صفت ہے۔۔۔۔۔ وہ انسان
جو اپنے محسن کے ساتھ بھلاتی کرتا ہے، وہ انسان اصل میں حیوان کی منزل پر ہے کیوں

کہ حیوان کی یہی خوبی ہے کہ اس کے ساتھ بھلائی کی جاتی ہے تو بھلائی کرتا ہے۔۔۔۔۔ ہاں، وہ انسان جو بدلوں کے ساتھ نیکی کرتا ہے حقیقت میں انسان ہے کیوں کہ یہ خوبی نہ کسی درندے میں ہے اور نہ کسی حیوان میں۔۔۔۔۔ قرآن حکیم نے اسی انسانیت کا سبق سکھایا ہے، یہ سبق بہت ہی عظیم ہے۔۔۔۔۔ رواداری اور بدلوں کے ساتھ نیکی کرنے کے لئے بڑی قوت برداشت کی ضرورت ہوتی ہے اسی لئے قرآن حکیم نے فرمایا۔

اور غصہ پینے والے اور لوگوں سے درگزر کرنے والے اور نیک لوگ اللہ کے محبوب ہیں۔ ۱۵

(۳)

اللہ تعالیٰ نے سارے انسانوں کے لئے حضور انور صلی اللہ علیہ وسلم کو نمونہ بنایا اور آپ سے بار بار فرمایا:-

○۔۔۔۔۔ تو تم (بدخواہوں اور دشمنوں) کو چھوڑ دو اور درگزر کرو۔ ۱۶

○۔۔۔۔۔ اے محبوب! معاف کرنا اپنی عادت بنالو اور بھلائی کا حکم دو۔ ۱۷

○۔۔۔۔۔ لوگوں سے اچھی بات کہو۔ ۱۸

اللہ نے حضور انور صلی اللہ علیہ وسلم کی تربیت فرمائی اور آپ نے سب انسانوں کی تربیت فرمائی۔۔۔ آپ نے انسان کا احترام کیا اور انسانوں کی بات کی۔۔۔۔۔ آپ کی باتیں سن کر انسان حیران ہوتا ہے، آپ نے فرمایا۔

○۔۔۔۔۔ حسنتے کسی زیر معاہد غیر مسلم کو قتل کیا، جنت کی بخشش بونگٹھے گا۔ ۱۹

○۔۔۔۔۔ جو رحم نہیں کرتا اس پر رحم نہیں کیا جاتا۔ ۲۰

○----- تم زمین والوں پر رحم کرو، آسمان والا تم پر رحم فرماتے گا۔ ۲۱

○----- تم میں سے کوئی اس وقت تک کامل مومن نہیں ہو گا جب تک کہ اور لوگوں کے لئے وہی پسند نہ کرے جو اپنے لئے پسند کرتا ہے۔ ۲۲

○----- لوگوں کے لئے وہی پسند کرو جو اپنے لئے پسند کرتے ہو تاکہ تم مسلمان ہو جاؤ۔ ۲۳

○----- آپس میں ایک دوسرے سے کیونہ نہ رکھو، ایک دوسرے پر حسد نہ کرو اور ایک دوسرے سے منہ نہ پھیرو اور سب مل کر خدا کے بندے ہو جاؤ اور آپس میں بھائی بھائی بن جاؤ۔ ۲۴

اچھی نصیحتیں اور اچھی اچھی باتیں تو سب کر سکتے ہیں اور کرتے ہیں مگر دیکھنا یہ ہے جو کچھ کہا گیا، کر کے بھی دکھایا گیا؟۔۔۔ سب بولتے ہوئے نظر آتے ہیں، کرتا ہوا کوئی نظر نہیں آتا۔۔۔ مگر حضور انور صلی اللہ علیہ وسلم نے جو کچھ فرمایا اس پر عمل کر کے دکھایا۔۔۔ آپ عمل میں سب انسانوں پر سبقت لے گئے۔۔۔ آپ کی مبارک زندگی کا یہ پہلو بڑا ہی روشن اور تاباک ہے۔۔۔ جب انسان حضور انور صلی اللہ علیہ وسلم کی معاشرتی زندگی، اور عملی دنیاد کھتھا ہے تو خیران رہ جاتا ہے، آپ نے اس شان کی رواداری کا مظاہرہ فرمایا جس کی مثال تاریخ میں نہیں ملتی۔۔۔ افس ہم حضور انور صلی اللہ علیہ وسلم کے راستے سے بہت دور چلے گئے!

سب کو معلوم ہے کہ حضور انور صلی اللہ علیہ وسلم کے ساتھ مکہ والوں نے کیا دردناک اور شرمناک سلوک کیا مگر آپ نے ہمیشہ بدی کا بدلہ نیکی سے دیا۔۔۔ مکہ کمر مہ میں آپ کے دشمن، شرفاء اور سرداران قریش، عتبہ بن ربیعہ، ابو جہل بن ہشام، عباس بن عبدالمطلب، ابی بن خلف اور امیہ بن خلف۔ آپ کی خدمت میں حاضر ہوتے، آپ نے عزت سے بٹھایا اور محبت سے باتیں کیں، بات کر رہے تھے کہ

ایک ناپینا صحابی عبد اللہ بن مکتوم حاضر ہوئے۔ انہوں نے بات کاٹ کے کچھ کہنا چاہا
مگر آپ نے ان کی طرف توجہ نہ فرمائی اور اپنی باتیں جاری رکھیں۔۔۔۔۔ قرآن حکیم
میں اس واقعہ کا ذکر موجود ہے، ۲۵ یہ کہ مکرمہ کا واقعہ ہے۔۔۔۔۔ دوسرا واقعہ مدینہ
منورہ کا ہے جو بخاری شریف، مسلم شریف اور مسند احمد بن حنبل وغیرہ میں بیان کیا
گیا ہے۔۔۔۔۔ صحابی رسول حضرت سُہل بن حنیف اور سعد بن قسی رضی اللہ تعالیٰ
عنهما ایک غیر مسلم کا جنازہ دیکھ کر کھڑے ہو گئے، اس پر کچھ لوگوں نے کہا کہ یہ
جنازہ غیر مسلم کا ہے۔ انہوں نے جواب دیا کہ ایک بار حضور انور صلی اللہ علیہ وسلم
کے سامنے ایک یہودی کا جنازہ گزرا، آپ دیکھ کر کھڑے ہو گئے، کسی نے عرض کیا
کہ یہ یہودی کا جنازہ ہے۔۔۔۔۔ آپ نے جو جواب عنایت فرمایا اس سے آپ کی
نظر میں انسانی عظمت کا اندازہ ہوتا ہے، آپ نے فرمایا۔۔۔۔۔ "کیا وہ جان
نہیں؟۔۔۔۔۔ یعنی ہماری بھی جان ہے، اس کی بھی جان ہے۔ حبیب پیدا کرنے والے
نے ہم کو پیدا کیا ہے، اس کو بھی پیدا کیا ہے۔

○ وہ اللہ کا بندہ ہے

○ وہ آدم (علیہ السلام) کی اولاد ہے

○ وہ حضور انور صلی اللہ علیہ وسلم کی امت میں ہے

حضور انور صلی اللہ علیہ وسلم نے ان رشتتوں کا خیال رکھا اور عین جنگ میں بھی
دشمنوں کے لئے دعا فرمائی۔۔۔۔۔ کیا دنیا کے کسی کمانڈرنے کی بھی دشمن کے لئے دعا کی
ہے؟۔۔۔۔۔ یہ جان کا احترام ہی تھا کہ حضور انور صلی اللہ علیہ وسلم نے کبھی کسی کو
اپنے ہاتھ سے قتل نہیں کیا، قتل کرنا تو کجا کسی مسلم یا غیر مسلم کو مارا تک نہیں، خادم یا
بچوں کو مارنے کے لئے ہاتھ تک نہ اٹھایا، بلکہ بھی خادم کو ڈانٹا تک نہیں۔۔۔۔۔ میدان

جنگ میں صف بندی کے وقت ایک صحابی کے سینے پر اتفاقاً اچھتا ہوا نیزہ لگ گیا، بدله دینے کے لئے سینہ مبارک کھول دیا۔۔۔ دوران سفر ایک صحابی کی پیٹھ پر اتفاقاً چاپک لگ گیا، بدله دینے کے لئے پشت مبارک کھول دی۔۔۔ آپ نے شان عدل و رواداری دکھا کر دنیا کو حیران کر دیا۔۔۔ بدله کس کو لینا تھا! ۔۔۔ ایک صحابی نے آگے بڑھ کر سینہ مبارک چوم لیا، دوسرے صحابی نے آگے بڑھ کر مہربوت کو بوسہ دیا اور پیچھے ہٹ گئے۔۔۔ آپ تو سارے عالم کے لئے رحمت ہی رحمت ہیں۔۔۔ آپ نے قدم قدم پر رواداری و محبت کے چراغ روشن کئے اور دلوں کو محبت کے نور سے منور کر دیا۔۔۔ حضور انور صلی اللہ علیہ وسلم نے اپنے بدترین بدخواہوں کی رعایت فرماتی، ان کی سفارش پر سینکڑوں قیدی آزاد کر دیتے، ان کی عیب پوشی فرماتی یہاں تک کہ وہ مر گئے پھر بھی آپ نے کفن کے لئے اپنی چادر مبارک عطا فرماتی اور ان کی بد خواہی ظاہر نہ ہونے دی، آپ سراپا رحمت تھے۔

(۳)

یہ ایک روشن حقیقت ہے کہ آپ کے ہم وطنوں نے آپ پر مصائب کے پہاڑ توڑے مگر آپ نے سب کچھ خنده پیشانی اور کمال صبر و تحمل سے رداشت کیا۔۔۔ ۶۱۵ میں مکہ مکرمہ کے تمام قبائل نے طے کر لیا تھا کہ حضور انور صلی اللہ علیہ وسلم، ان کے خاندان و معاونین کا سو شل باستیکاث کیا جاتے اور سب کو مکہ کی ایک وادی میں مقید کر دیا جاتے، ایسا ہی کیا گیا۔۔۔ ملنا جلنا، لین دین بند کر دیا، نہ پینے کے لئے کچھ تھا، نہ کھانے کے لئے۔۔۔ تین سال تک درختوں کے پتے کھا کھا کر، چمڑے کے ٹکڑے پہاڑ پہاڑ کرو قوت گزارا گیا۔۔۔ آخر یہ قیامت خیز رات ختم ہو گئی اور قبائل نے باستیکاث ختم کر دیا۔۔۔ اسلام کی لگن لگی ہوئی تھی، آپ تبلیغ اسلام کے لئے

مکہ مکرمہ سے تقریباً پانچ ہزار فٹ کی بلندی پر خوشحال لوگوں کی بستی طائف میں تشریف لے گئے۔۔۔۔۔ وہاں طائف والوں نے وہ ظلم و ستم کیا جس کا تصور بھی نہیں کیا جاسکتا، پتھر مار کر ہوہاں کر دیا، غشی سی طاری ہو گئی۔ آپ مکہ مکرمہ واپس آگئے۔۔۔۔۔ یہاں دو سال بعد ۶۲۲ء میں تمام قبائل نے طے کیا کہ سب قبائل کے نائبے مل کر بیک وقت آپ کو شہید کر دیں۔۔۔۔۔ اس ارادے کی خبر پا کر ۶۲۲ء دسمبر کو آپ نے اپنے وطن سے ہجرت فرمائی اور مدینہ منورہ روانہ ہوتے۔ لیکن قدم قدم پر عفو و درگزر اور رواداری کے چراغ روشن کرتے گئے۔۔۔۔۔ غار ثور سے حل کر مدینہ منورہ جا رہے تھے کہ راستہ میں دشمن جاں سراقدہ بن جعثہ نے آیا، حملہ کیا، اس کا گھوڑا زمین میں دھس گیا، سراقدہ حضور انور صلی اللہ علیہ وسلم کے قابو میں آگیا، معافی طلب کی، اسی وقت معاف کر دیا۔۔۔۔۔ امان طلب کی، اسی وقت امن نامہ لکھ کر دے دیا گیا ۲۸۔۔۔۔۔ کیا رواداری کی اس سے بڑی مثال کوئی پیش کر سکتا ہے؟۔۔۔۔۔ یہی نہیں بلکہ آپ نے سراقدہ کو یہ خوشخبری بھی سنائی کہ وہ شاہ ایران کے کنکھن پہنے گا، وہ حیران ہو گیا، حضرت عمر رضی اللہ تعالیٰ عنہ کے زمانے میں جب ایران فتح ہوا آپ کے سامنے کنکھن پیش کئے گئے تو آپ نے اپنے ہاتھ سے سراقدہ کے ہاتھوں میں کنکھن پہنائے اور فرمایا:

لاقِ حمد و شناصر اللہ کی ذات ہے جس نے کمری جیسے بادشاہ عجم
کے کنکھن چھین کر سراقدہ جیسے غریب دیہاتی کو پہنادیئے۔ ۲۹

افوس دنیا کے مورخوں اور دانشوروں نے حضور انور صلی اللہ علیہ وسلم کو ایک جنگجو اور سخت گیر انسان کی حیثیت سے متعارف کرایا اور وہ باتیں مشہور کیں جن کو سن سن کر عقل و داناتی شرماتی ہے۔۔۔۔۔ میں جنگ کے حوالے سے حضور انور صلی اللہ علیہ وسلم کی حیرت انگیز صبر و تحمل اور رواداری کا ذکر کرنا چاہتا ہوں۔۔۔۔۔ حضور

اور صلی اللہ علیہ وسلم نے جنگ نہیں کی بلکہ آپ کو جنگ پر مجبور کیا گیا، تلوار اٹھانے پر مجبور کیا گیا۔ آپ نے کہ مکرمہ میں تلوار نہیں اٹھاتی، خاموشی سے مدینہ منورہ چلے گئے اور اسلام کی تبلیغ میں مصروف ہو گئے مگر دشمن کہ مکرمہ سے تین چار سو میل چل کر مدینہ منورہ پر حملہ آور ہوا اور مستقل مدینہ کے یہود و نصاری سے ساز باز کرتا رہا۔ آپ کو اور آپ کے رفقاء کو یہاں بھی چین سے بیٹھنے نہ دیا۔

جب دشمن سر پر آجائے تو کون ہے جو اس کے خلاف تلوار اٹھانے کو جنگجویا نہ حرکت کے گا؟ ۶۲۳ / ۶۲۴ میں غزوہ بدر پیش آیا۔ ۶۲۵ / ۶۲۶ میں غزوہ احد پیش آیا۔ ۶۲۵ / ۶۲۷ قیمع و بنو نصیر پیش آیا۔ ۶۲۸ / ۶۲۹ میں غزوہ احزاب و خندق پیش آیا۔ آپ نے ملاحظہ فرمایا کہ ابھی مدینہ منورہ آتے ہوئے دو سال بھی نہ گزرے تھے کہ دشمن نے جنگ کا اعلان کر دیا اور اپنے عمل سے یہ بتا دیا کہ وہ صرف جنگ چاہتا ہے، مگر حضور انور صلی اللہ علیہ وسلم نے ان بے درپے ستم رانیوں کے باوجود اپنے عمل سے بتا دیا کہ وہ صرف محبت و پریم چاہتے ہیں۔ آپ کو سن کر حیرت ہو گی کہ دشمنوں کے پے درپے حملوں کے باوجود ۶۲۸ / ۶۲۹ میں آپ اپنے ساتھیوں کے ساتھ بغیر سامان جنگ، حج کے ارادے سے عمرے کا احرام باندھ کر مدینہ منورہ سے ایک نہایت ہی خطرناک سفر پر مکہ مکرمہ روانہ ہوئے۔ اہل ہمت ساتھ ہوئے مگر جن کی ہمتوں نے جواب دے دیا تھا وہ ساتھ نہ ہو سکے اور معاذ اللہ اس خیال میں رہے کہ شاید حضور انور صلی اللہ علیہ وسلم اور مسلمان اپنے گھروں کو واپس نہ آتیں گے۔ ۳۰ یعنی سب شہید ہو جائیں گے۔

حالت جنگ میں بغیر سامان جنگ دشمن کی زمین کی طرف سفر کرنا خطرناک تھا مگر حضور انور صلی اللہ علیہ وسلم نے وہ کچھ ثابت کر دیا جو آپ فرماتے تھے یعنی محبت، محبت اور صرف محبت۔ مکہ مکرمہ کے قریب پہنچ گئے، مگر دشمن نے نہ عمرہ ادا کرنے

دیا اور نہ حج ادا کرنے دیا البتہ حضور انور صلی اللہ علیہ وسلم کے صحابیوں کی جان ثاری کا عالم دیکھ کر دشمن ضرور حیران ہوا۔۔۔ وطن سے دور جنگ کا کوتی ساز و سامان نہیں پھر بھی ہر فدا کار جان دینے کے لئے تیار! ۳۱۔۔۔ دشمن نے ایک معاہدہ ترتیب دیا اور اس میں ساری باتیں اپنی مسواتیں، حضور انور صلی اللہ علیہ وسلم نے ساری باتیں مان کر دشمن کو حیران کر دیا اور حسن سلوک و رواداری کی وہ مثال قائم کی جس کی نظیر نہیں ملتی۔۔۔ ان شرائط میں ایک شرط یہ بھی تھی کہ۔۔۔ "مدينه سے کوتی مسلمان مکہ آتے تو واپس نہ کیا جاتے گا اور مکہ سے کوتی غیر مسلم یا مسلم مدينه جاتے تو واپس کیا جاتے گا۔۔۔" آپ نے یہ بات بھی مان لی مگر دو سال بعد دشمن نے جب بالکل مجبور کر دیا تو ۸۸ھ / ۶۳۰ء میں آپ جان ثاروں کے ایک عظیم لشکر کے ساتھ مکہ مکر مہ روانہ ہوتے پھر جو کچھ ہوا تاریخ میں اس کی نظیر نہیں ملتی۔۔۔ جب آپ فاتحانہ انداز سے بغیر کسی قتل و خون ریزی کے مکہ مکر مہ میں داخل ہو رہے تھے تو آپ نے فرمایا:

جو شخص حتیار ڈال دے گا، ابوسفیان کے ہاں پناہ لے گایا خانہ

کعبہ میں داخل ہو جاتے گا اس کو امن دیا جاتے گا۔ ۳۲

۰۱ رمضان المبارک / یکم جنوری ۶۳۰ء کو جب بغیر خون بہاتے مکہ مکر مہ فتح ہو گیا تو آپ نے اہل مکہ کو جمع کر کے جو کچھ فرمایا اس نے دنیا کو اور حیران کر دیا، آپ نے فرمایا:

آج کے دن تم پر کوتی گرفت نہیں، جاؤ تم سب آزاد ہو۔ ۳۳

ان آزاد ہونے والوں میں وہ خاتون ہند بھی تھی جس نے ۵۲۵ھ / ۶۳۰ء میں آپ کے شہید پچا کا پیٹ چاک کر کے کلیجہ نکالا اور چبا چبا کر آپ کے سامنے تھوک دیا۔ آپ نے ان سب کو معاف کر دیا، اور جان کے دشمنوں کو جان ثار بنالیا۔

اس بے مثال رواداری اور دریا دلی پر انہار خیال کرتے ہوتے ہوئے اسٹینلے لین پول
(Stanley Lane Pole) کہتا ہے۔

"Facts are hard things; and it is a fact that the day of Muhammad's greatest triumph over his enemies was also the day of his grandest victory over himself. He freely forgave the Qureysh all the years of sorrow and cruel scorn they had inflicted on him: he gave amnesty to the whole population of Mekka' 34

(ترجمہ) حقیقتیں بڑی کٹھن ہوتی ہیں اور یہ حقیقت ہے کہ حضور انور صلی اللہ علیہ وسلم کا اپنے دشمنوں پر عظیم ترین فتح و نصرت کا دن خود اپنی ذات پر نہایت ہی شاندار کامیابی کا دن تھا۔۔۔ آپ نے نہایت فراخ دلی کے ساتھ قریش کو معاف کر دیا۔۔۔ سالوں جس غم والم میں آپ کو بیتلہ کیا گیا، جس نفرت و حقارت سے آپ کو دیکھا گیا، جو ظلم و ستم آپ پر ڈھایا گیا، آپ نے سب کچھ معاف کر دیا۔۔۔ آپ نے مکہ کی ساری آبادی کو عام معافی دے دی۔

اور اس-پی-اسکٹ (S.P.Scott) لکھتا ہے۔

His magnanimity and the profound knowledge of human heart, which stamped him a leader of men, were evidenced by his noble conduct and princely liberation to the Quraish after the Conquest of Mekka ! 35

(ترجمہ) آپ کی دریا دلی اور انسانی ضمیر کے گھر سے اور اک نے

آپ کو نوع انسانی کا ممتاز رہبر ثابت کر دیا جس پر آپ کا
شریفانہ کردار اور فتح مکہ کے وقت قریش مکہ کی شاہانہ معافی، گواہ
ہے۔

ڈاکٹر گستاف وال (Gustav Weil) ۳۶ ڈاکٹر ڈبلیو۔ سی۔ ٹیلر۔
وغیرہ نے بھی حضور اور صلی اللہ علیہ وسلم کے اس فیاضانہ
(W.C.Taylor)
برتاو کا ذکر کیا ہے۔

فتح کے بعد آپ چاہتے تو اپنے وطن کہ ہی رہتے مگر رواداری اور دل داری کی
یہ شان دکھاتی کہ اپنے وطن کو چھوڑ کر مدینہ والوں کے ساتھ مدینہ چلے گئے اور ہمیشہ
ہمیشہ کے لئے وہیں آرام فرمایا۔۔

(ω)

۱۰ / ۶۳۲- میں حضور انور صلی اللہ علیہ وسلم نے آخری خطبہ ارشاد فرمایا اور
۱۱ / ۶۳۲- میں آپ نے پرده فرمایا۔۔۔۔۔ اس خطبہ سے اندازہ ہوتا ہے آپ کی
نظر میں انسانی عظمت کا کیسا دل پذیر تصور تھا۔۔۔۔۔ آپ نے فرمایا:-

اے لوگو! تمہارا رب ایک، رسول ایک، دین ایک، تمہارا باپ
ایک۔۔۔ کسی عربی کو عجمی پر اور عجمی کو عربی پر فضیلت
نہیں اور نہ ہی گورے کو کالے پر اور کالے کو گورے پر
فضیلت ہے۔۔۔ فضیلت کا معیار صرف پرہیز گاری

۳۸

پھر آپ نے قرآن کے الفاظ میں یوں فرمایا۔

اے انسانوں ! ہم نے تم سب کو ایک مرد، ایک عورت سے

حضرور انور صلی اللہ علیہ وسلم کی نگاہ بلند میں شرافت و انسانیت کا یہ تصور تھا جس نے انسان کو بہت محترم کر دیا تھا، حالت جنگ میں، عقل و دانائی کے اس دور میں بھی، شرافت و انسانیت کا دامن تار تار ہوتا ہوا نظر آتا ہے مگر حضرور انور صلی اللہ علیہ وسلم نے اس حالت میں بھی احترام انسانیت کا وہ درس دیا جو رسمی دنیا تک یاد رہے گا۔۔۔ آج تک کسی فوجی کمانڈر نے یہ درس نہ دیا ہو گا بلکہ اس کے وہم و خیال میں بھی نہ گزرا ہو گا۔۔۔ ۱۱ھ / ۶۳۲- میں جس سال حضرور انور صلی اللہ علیہ وسلم نے پردہ فرمایا، مظلوم مسلمانوں کے خون کا بدلہ لینے کے لئے شام کی طرف ایک لشکر بھیجا جا رہا تھا، اس لشکر کو آپ نے یہ ہدایات دیں:-

”اللہ کا نام لے کر خدا کے دشمنوں سے ملک شام میں لڑاتی لڑو،
وہاں تمہیں خانقاہوں میں گوشہ نشین راہب ملیں گے، خبردار!
ان سے تعرض نہ کرنا، ان کے علاوہ بعض ایسے (لوگ) ملیں گے
جن کی کھوپڑیوں میں شیطان نے گھونسلے بنار کھے ہیں، سو تلوار
سے ان کا قلع قمع کر دو۔۔۔۔ دیکھو! عورت، شیرخوار بچے،
اور بوڑھے کو قتل نہ کرنا، نہ کھجور یا دوسرا درخت کاٹنا، نہ کوئی
عمارت مسماں کرنا۔“ ۳۰

ڈاکٹر ہانس کروزے (Hans Kruse) اسلام کے اصول جنگ پر بحث کرتے ہوئے لکھتا ہے۔

"According to these the fighters for the sake of faith and religion are not allowed to kill women, children, aged persons, invalids, paralytics, monks and hermits, and those who are non-belligerents. Unnecessary destruction, devastation etc. is as much forbidden as the killing of hostages." 41

(ترجمہ) مجاہدین کو یہ اجازت نہیں کہ وہ عورتوں، بچوں، بوڑھوں، بیماروں، معذوروں، عابدوں، زاہدوں اور ان لوگوں کو جو شریک جنگ نہیں، قتل کریں۔۔۔۔۔ غیر ضروری تباہ کاری اور بر بادی سے بھی اتنی سختی سے روکا گیا ہے جتنا سختی سے کسی زیر معاہد غیر مسلم کو قتل کرنے سے منع کیا گیا ہے۔ میثونے بھی حالت جنگ میں اسلام کی اس نرمی کا ذکر کیا ہے۔ (ڈاکٹر گستاوی بان، تمدن عرب، حیدر آباد دکن، ص ۱۲۳)

حضور اور صلی اللہ علیہ وسلم نے جنگ نہیں کی بلکہ جس طرح ڈاکٹر، انسانی جسم سے پورے جسم کی بقا کے لئے کسی ناکارہ عفو کو دور کرتا ہے اس طرح حضور اور صلی اللہ علیہ وسلم نے انسانی معاشرے کے جسم کی بقا کے لئے چند انسانی جانیں کام میں لیں۔۔۔۔۔ آپ کو یہ سن کر حیرت ہو گی کہ ۶۲۳- اور ۶۳۱- کے درمیان صرف آٹھ سال میں کل ۲۰ غزوات یعنی جنگیں ہوتیں اور اس میں دونوں طرف کی تقریباً ایک ہزار جانیں کام آتیں۔۔۔۔۔ اتنے کم نقصان کے بعد کتنا عظیم انقلاب آیا۔۔۔۔۔ یہ تاریخی حقیقت قابل توجہ ہے۔۔۔ دوسری طرف اس جدید دنیا نے کیا کیا؟۔۔۔ آپ کو سن کر حیرت ہو گی کہ پہلی جنگ عظیم (۱۹۱۸- ۱۹۱۴ء) میں ۳۰ لاکھ ۲

ہزار جانشیں صنائع ہوتیں اور دوسری جنگ عظیم (۱۹۳۹ - ۱۹۴۵) میں تو کروڑوں انسان ہلاک ہوتے ۲۲ جنگ تو جنگ آج ہمارے بڑے شہروں میں حادثات میں آٹھ سال تو کیا صرف ایک سال کے اندر اندر ایک ہزار سے زیادہ جانشیں صنائع ہو جاتی ہیں۔۔۔۔۔ دور جدید، عہد نبوی کے سامنے نادم و شرمسار ہے۔

(۶)

خلیفہ اول حضرت صدیق اکبر رضی اللہ عنہ نے حضور انور صلی اللہ علیہ وسلم کے وصال کے بعد جو فوجیں ملک شام بھیجی تھیں، ان کو وہی ہدایات دیں جو اس سے پہلے حضور انور صلی اللہ علیہ وسلم نے دی تھیں۔۔۔۔ خلیفہ دوم حضرت عمر رضی اللہ تعالیٰ عنہ نے جب بیت المقدس فتح کیا تو وہاں کے باشندوں کے ساتھ جو آپ نے معاهدہ کیا اس کی دفعات کی تاریخ میں مثال ملنی مشتمل ہے، اس سے اندازہ ہوتا ہے کہ مسلمانوں کا اپنے مخالفین اور دشمنوں کے ساتھ کیا فیاضانہ سلوک رہا ہے۔۔۔۔ معاهدے کے آخر میں یہ الفاظ ملتے ہیں:-

یہ وہ امان ہے جو خدا کے غلام امیر المؤمنین عمر نے ایلیا (بیت المقدس) کے لوگوں کو دی۔۔۔۔ یہ امان ان کی جان، مال، گرجا، صلیب، تندرست و بیمار اور ان کے تمام مذہب والوں کے لئے ہے، اس طرح پر کہ ان کے گرجاؤں میں نہ سکونت کی جاتے گی، نہ وہ گراتے جاتیں گے، نہ ان کے احاطے کو کچھ نقصان پہنچایا جائے گا، نہ ان کے صلیبیوں اور ان کے مال میں کچھ کمی کی جاتے گی، مذہب کے بارے میں ان پر جبر نہیں کیا جائے گا، نہ ان میں سے کسی کو نقصان پہنچایا جائے گا۔ ۳۳

جنگ یرموک میں شرکت کے لئے جب حضرت عمر رضی اللہ عنہ کے حکم کے مطابق حضرت ابو عبیدہ ابن جراح رضی اللہ عنہ ملک شام کے مفتوحہ علاقے کو چھوڑ کر چلے تو انہوں نے غیر مسلموں کی جزیہ کی رقم واپس کر دی (کیوں کہ اب وہ ان کے جان و مال کی حفاظت نہ کر سکتے تھے)، اس انصاف پسندی سے متاثر ہو کر وہاں کے باشندوں نے دعا دی۔

"خدا تم کو ہم پر حکومت کرنا نصیب کرے! اور تم کو رومیوں پر فتح یاب کرے! اگر اس موقع پر وہ لوگ ہوتے تو ہم کو کچھ نہ دیتے بلکہ ہمارے پاس جو کچھ باقی رہ گیا تھا وہ بھی لے لیتے"۔ ۲۵

بریہ اور عباسیہ دور حکومت میں غیر مسلموں کے ساتھ جور و ادارہ سلوک کیا گیا وہ اپنی نظریہ آپ ہے۔۔۔۔۔ ڈبلیو۔ آرنلڈ (T.W.Arnold) نے اپنی کتاب "The Preaching of Islam" میں اس کو تفصیل سے بیان کیا ہے۔ ہم وہیں سے چند حدایات بیان کرتے ہیں:

"حضرت معاویہ رضی اللہ تعالیٰ عنہ (641-680) نے اپنی حکومت میں بہت سے عیسائیوں کو ملازم رکھا۔۔۔ خلیفہ عبد الملک (685-705) کا درباری شاعر الاحظہ عیسائی تھا۔۔۔ سینٹ جان دمشقی کا باپ خلیفہ موصوف کامشیر خاص تھا، اور سلومویہ (Sulmuyah) نامی ایک عیسائی معتمد حکومت تھا۔۔۔ خلیفہ معتضدم (832-833) کے عہد حکومت میں ابراہیم نامی ایک عیسائی خازن تھا اور خود خلیفہ کے بھائی شہزادہ عبد العزیز کا استاد اوسا (Edessa) نامی ایک غیر مسلم تھا۔۔۔ خلیفہ المحتضد (892-902) کے عہد

حکومت میں ایک عیسائی عمر بن یوسف انبار کا گورنر تھا۔۔۔۔۔ خلیفہ المؤقت (۸۰۰-۸۹۷) کے عہد خلافت میں اسرائیل نامی ایک غیر مسلم ناظم عساکر تھا، اور ایک غیر مسلم مالک بن الولید معتمد حکومت تھا۔۔۔۔۔ خلیفہ المقتدر (۹۰۸-۹۳۲) کے دور خلافت میں ایک عیسائی، دفتر جنگ کا انجا رج تھا۔۔۔۔۔ خلفیہ ہارون الرشید کا درباری طبیب جبریل نامی ایک غیر مسلم تھا، اس طبیب کو دو لاکھ اسی ہزار درہم سالانہ ملتے تھے، اس کے علاوہ آٹھ لاکھ درہم خصوصی طور پر دیے جاتے تھے، ایک اور غیر مسلم شاہی طبیب تھا حسکی تختواہ باسیں ہزار درہم تھی۔۔۔۔۔ عبد العزیز بن مروان کے زمانے میں حلوان میں ایک قطبی گرجا بنایا گیا،۔۔۔۔۔ خلیفہ ولید (۷۰۵-۷۱۵) کے حکم سے انطاکیہ میں یعقوبی گرجا بنایا گیا (۷۱۱)۔۔۔۔۔ دویس صدی عیسوی میں فسطاط میں ابو سیفین کا خوبصورت گرجا تعمیر ہوا۔۔۔۔۔ خلیفہ الطاہر (۷۱۰-۷۱۳) کے عہد خلافت میں جدے میں نیا گرجا تعمیر ہوا۔۔۔۔۔ خلیفہ الناصر (۷۱۰-۷۱۸) کے دور حکومت میں بہت سے نئے گربے تعمیر ہوتے۔۔۔۔۔ ۱۱۸۰ء میں فسطاط میں ایک نیا گرجا حضرت مریم علیہا السلام کے نام نامی سے معنوں ہوا۔۔۔۔۔

(4)

غیر منقسم ہندوستان کے اسلامی دور میں بھی غیر مسلموں کے ساتھ جس قسم کا بر تاؤ

کیا گیا، خود ان کا وجود اس کا شاہد ہے۔۔۔ مسلمان فاتحین اگر یہاں کے رہنے والوں سے دشمنی اور تعصب کا برداشت کرتے تو برصغیر کا نقشہ کچھ اور ہی ہوتا۔

ہندوستان میں مسلمانوں نے اپنے دور حکومت میں جس رواداری کا ثبوت دیا اس کی تصدیق ہندوستان کے مشہور محقق و مورخ ڈاکٹر تارا چنداں طرح کرتے ہیں۔

"ہندوؤں کی ملازمت مسلمانوں کی حکومت کا جزو لازم

تھی۔۔۔ محمود غزنوی کے پاس بہت سے ہندو فوجی دستے تھے

جو اس کی طرف سے وسط ایشیا میں لڑے، اور یہ اس کا ہندو سپہ سالار تک ہی تھا جس نے محمود کے مسلم سپہ سالار نیا لشکر کی

بغوات کو فرد کیا۔۔۔ جب قطب الدین ایوب نے ہندوستان میں رہنے کا فیصلہ کر لیا تو اس نے ہندو ملازمین کو بحال رکھا۔۔۔"

۲۸

ایک ہندو مورخ نے بڑی دل لگی بات کہی، انہوں نے کہا کہ ہندوستان کے وہ شہر جو مسلمان بادشاہوں، حاکموں کے دارالحکومت رہے وہاں ہمیشہ غیر مسلموں کی تعداد زیادہ رہی۔۔۔ یہ ایک ایسی زندہ تاریخی حقیقت ہے جس سے انکار نہیں کیا جاسکتا۔۔۔ حقیقت یہ ہے کہ اُن مسلمان بادشاہوں نے بھی اپنے غیر مسلم دشمنوں کے ساتھ کمال رواداری کا ثبوت دیا مورخوں نے جن کے کردار کو مسح کیا ہے۔۔۔ شیواجی جب اورنگ زیب عالم گیر کے دربار میں حاضر ہوا تو گستاخانہ پیش آیا، بادشاہ نے درگز کیا مگر جو نت سنگھ نے سزا کی سفارش کی۔۔۔ یہ تاریخی واقعات ہیں جس کا ریکارڈ سنریل ریکارڈ آفس لاتبریری، جے پور میں تھا (بقول کیوریٹر محمد یوسف عزیز الملک سلیمانی) مگر پنڈت جادو ناٹھ سر کارنے نہ معلوم کیوں اس ریکارڈ سے استفادہ نہ کیا شاید اس لئے کہ وہ اورنگ زیب عالم گیر کی سچی تصویر پیش کرنا نہیں

چاہتے تھے۔ جس واقعہ کا اوپر ذکر کیا گیا ہے اس کی تفصیل کچھ یوں ہے۔

"بیکم صاحبہ نواب جعفر خاں (وزیر اعظم) اور راجا جو نت سنگھ جی نے بہت اصرار کے ساتھ بادشاہ جی کے حضور عرض کی کہ سیوا کیا چیز ہے جو دربار شاہی میں اتنی بے ادبی اور عدول جنمی کر رہا ہے اور حضرت درگزار فرمائے ہیں، ایسے بھومنے (زیندار) تو بہت سے آتیں گے۔ اگر سب ایسی ہی بے ادبی کریں گے تو ملکی نظام کیے برقرار رہے گا؟ اور جب یہ خبر ملک بھر میں پہنچے گی تو اوروں کو بھی ایسے ہی حوصلے ہوں گے۔۔۔۔ جو نت سنگھ جی نے کہا کہ اس بے ادبی کی سزا ضرور ہے۔

یہ تھی اس مسلمان بادشاہ کی اصلی تصویر جس کی صحیح تصویر اب تک ہمارے سامنے نہ آسکی۔۔۔۔۔ فی۔ڈبلیو۔ آرنلڈ (T.W.Arnold) نے خوب کہا اور سچ کہا۔

On the whole, unbelievers have enjoyed under Muhammadan rule a measure of tolerance the like of which is not to be found in Europe until quite modern times. 49

ترجمہ: مجموعی طور پر غیر مسلموں نے مسلمانوں کی حکومت میں حص شان کی رواداری سے لطف اٹھایا اس کی مثال یورپ میں اس جدید دور میں بھی نہیں ملتی۔

الغرض اسلام تشدد و فساد کا مخالف ہے۔۔۔۔۔ اسلام، رواداری و دل داری اور پیار و محبت کا مذہب ہے۔۔۔۔۔ اسلام کی برکت سے مختلف زبانیں بولنے والے، مختلف علاقوں میں رہنے والے، مختلف رنگ و نسل کے امیر و غریب سب شیر و شکر

ہو گئے جس کی مثال تاریخ میں نہیں ملتی۔۔۔۔۔ اللہ تعالیٰ نے بزرگ زیدہ انسانوں پر اپنا یہ عظم احسان جتاتے ہوتے فرمایا۔

اور اللہ کا احسان اپنے اوپر یاد کرو جب تم میں پیر تھا، اس نے تمہارے دلوں میں ملاپ کر دیا تو اس کے فضل سے تم آپس میں بھائی ہو گئے۔ ۵۰

اقبال نے سچ کہا ہے۔

یہی مقصود فطرت ہے یہی رمز مسلمانی
اخوت کی جہاں گیری، محبت کی فراوانی

احقر محمد مسعود احمد	۱۳۱۸ جمادی الاول ۲۳
کراچی (اسلامی جمہوریہ پاکستان)	۱۹۹۶ ستمبر ۲۶
فون نمبر ۰۲۱-۴۵۵۲۴۶۸	جمعۃ المبارک

حوالی اور حواشی

- ۱۔۔۔۔۔ قرآن حکیم، سورہ فاتحہ
- ۲۔۔۔۔۔ قرآن حکیم، سورہ فاتحہ، آیت نمبر ۱
- ۳۔۔۔۔۔ قرآن حکیم، سورہ النعام، آیت نمبر ۵۲
- ۴۔۔۔۔۔ قرآن حکیم، سورہ زمر، آیت نمبر ۵۳
- ۵۔۔۔۔۔ قرآن حکیم، سورہ سبا، آیت نمبر ۲۸
- ۶۔۔۔۔۔ قرآن حکیم، سورہ انبیاء، آیہ نمبر ۱۰

۷ - قرآن حکیم، سورہ یوں، آیت نمبر ۵
۸ - مارس بکائیے؛ بائیبل، قرآن اور سائنس، (ترجمہ اردو شمار الحق صدیق) ادارہ القرآن و
العلوم الاسلامیہ، کراچی ۱۹۹۳ء، صفحات ۴۰۸

نٹ:- یہ کتاب پہلے فرانسیسی میں لکھی، عنوان تھا La Bible Coranat La Science میں ترجمہ کیا گیا۔

۹ - رقم "قرآن اور تصور مذہب" کے عنوان سے ایک تحقیقی مقالہ قلم بند کر رہا ہے جس میں ان حلقہ کو سامنے لایا جائے گا جن کی طرف پوری توجہ نہیں دی گئی مثلاً اللہ نے تمام انسانوں کے لئے دین اسلام پسند فرمایا اور اس کے ماننے والوں کا نام مسلمان رکھا، حضور انور صلی اللہ علیہ وسلم نے اللہ کی وحدانیت کی سب سے پہلے گواہی دی، پھر تمام ارواح نے گواہی دی، حضور انور صلی اللہ علیہ وسلم کو سب کام طائع بنایا گیا۔ اس دنیا میں کم و بیش ایک لاکھ ۲۳ ہزار انبیاء آئے اور سب نے اسلام ہی کی بات کی، ہندوستان میں بھی بہت سے بھی آئے گویا ہندوستان میں ہزاروں برس پہلے اسلام آچا تھا۔ اللہ کے بھیجے ہوئے رسولوں پر کم و بیش ۲۰۳ صحفیے اور کتابیں نازل ہوئیں، سب نے اسلام کی بات کی، سب نے حضور انور صلی اللہ علیہ وسلم کی بات کی، زبور، توریت، انجلیل، ثرند، اوستا، وید، اپنشد وغیرہ سب میں اہم لام اور حضور انور صلی اللہ علیہ وسلم کا ذکر موجود ہے۔ بیت اللہ انسانوں کے لئے اللہ کا پہلا گھر بنایا گیا، یہاں ساری دنیا کے لوگ آتے تھے، ہندوستان نے بھی جاتے تھے۔ جب حضور انور صلی اللہ علیہ وسلم ظاہر ہوئے تو بھی ہندوستان کے لوگ زیارت کے لئے حاضر ہوئے۔ تقریباً ۱۷۳ میں جب حضور انور صلی اللہ علیہ وسلم نے انگلی کے اشارے سے چاند کے دو نکرے کئے تو جنوبی ہندوستان میں یہ منظر دیکھ کر ایک ہندو راجہ مسلمان ہو گیا۔ سارے انسانوں کا دین اسلام ہی ہے، سب انسانوں کو اپنے گھر میں آجانا چاہیے، کب تک دربدر مجھکتے رہیں گے۔ مسعود

۱۰ - قرآن حکیم، سورہ مائدہ، آیت نمبر ۲۲

۱۱ - قرآن حکیم، سورہ النعام، آیت نمبر ۱۵۱

۱۲ - (الف) قرآن حکیم، سورہ بقرہ، آیت نمبر ۲۰۵

(ب) قرآن حکیم، سورہ مائدہ، آیت نمبر ۶۳

۱۳ - قرآن حکیم، سورہ قصص، آیت نمبر ۷۷

- ۱۴ - قرآن حکیم، سورہ فصلت، آیت نمبر ۳۲
- ۱۵ - قرآن حکیم، سورہ آل عمران، آیت نمبر ۱۳۲
- ۱۶ - قرآن حکیم، سورہ بقرہ، آیت نمبر ۱۰۹
- ۱۷ - قرآن حکیم، سورہ اعراف، آیت نمبر ۱۹۹
- ۱۸ - قرآن حکیم، سورہ بقرہ، آیت نمبر ۸۳
- ۱۹ - بخاری شریف، ج ۲، ص ۱۰۲۱
- ۲۰ - بخاری شریف، ج ۲، ص ۸۸۹
- ۲۱ - جامع ترمذی، ج ۲، ص ۱۲
- ۲۲ - مسند احمد بن حنبل، ج ۳، ص ۲۳۷، بیروت
- ۲۳ - (الف) جامع ترمذی، ج ۲، ص ۵۲
(ب) سنن ابن ماجہ، ص ۳۲۱، کراچی
- ۲۴ - بخاری شریف، ج ۲، ص ۸۹۶
- ۲۵ - قرآن حکیم، سورہ عبس، آیت نمبر ۱۰
- ۲۶ - محمد انوار اللہ حیدر آبادی: انوار احمدی (تلخیص ارشد القادری) مطبوعہ نجی دہلی، ص ۱۱۸
- ۲۷ - شبی نعمانی سیرت النبی، ج ۱، ص ۲۲۵-۲۳۶، مطبوعہ اعظم گزہ، ۱۹۱۳ء
- نوت:- یہ بائیکات محرم نبی میں شروع ہوا اور ۱۰ نبوی میں ختم ہوا، اسی سنة میں ابو طالب اور حضرت خدیجہ رضی اللہ تعالیٰ عنہا کا استقالہ ہوا۔ لیکن ان پے در پے عظیم صدمات کے باوجود آپ نے اپنے مشن کو نہایت ہی استقلال و استقامت کے ساتھ جاری رکھا۔ مسعود
- ۲۸ - پیر کرم شاہ الازہری: ضیار النبی، ج ۳، ص ۹۳، مطبوعہ لاہور ۱۹۹۶ء
- ۲۹ - بدرا القادری: اسلام اور امن عالم، مبارک پور ۱۹۸۹ء، ص ۱۳۰
- ۳۰ - شبی نعمانی: سیرت النبی، ج ۱، ص ۱۱۲-۱۱۳
- ۳۱ - شبی نعمانی: سیرت النبی، ج ۱، ص ۲۵۵
- ۳۲ - شبی نعمانی: سیرت النبی، ج ۱، ص ۱۵۱-۱۳۲
- ۳۳ - زرقانی، ج ۲، ص ۲۲۸

Stanley lane Pool : The Prophet and Islam, ----- ۳۲
(Abridge-1879), Lahore, 1952, pp. 31-2

S.P.Scott : History of th Moorish Empire In ----- ۳۵

Europe, vol 1, pp. 98-9 (Re. the Arabian Prophet, p. 390)

Dr. Ata Mohy-ud-Din : The Arabian Prophet, Lahore, 1955, p.27 ----- ۳۶

W.C.Taylor : The history of Mohammetanism and its Sects, London, p. 116 ----- ۳۷

۳۸ - کنز العمال، ج ۲ ص ۲۲

۳۹ - قرآن حکیم، سورہ حجراۃ، آیت نمبر ۱۳

۴۰ - عبد القیوم ندوی: خطبات نبوی، مطبوعہ لاہور، صفحہ ۶-۱۸۵

Dr. Hans Kruse : The Foundation of International Islamic Jurisprudence, Karachi, p. 17 ----- ۴۱

۴۲ - علامہ بدر القادری (ڈاڑھیکنہ اسلامی، میک، ہالینڈ) نے اپنی تصنیف اسلام اور امن عالم، (مطبوعہ مبارک پور ۱۹۸۹ ص ۱۹۸۹-۱۲۸-۱۳۲) میں غزوات اور جنگوں میں ہلاک اور زخمی ہونے والوں کی پوری تفصیل دی ہے۔ مسعود

T.W.Arnold : The Preaching of Islam, Lahore, 1950 ----- ۴۳

۴۴ - شبی نعماں: الفاروق، مطبوعہ، لاہور، (۱۸۹۸)، ص ۱۲۱

T.W.Arnold : The preaching of Islam, p. 61. ----- ۴۵


T.W.Arnold : The Preaching of Islam, pp. 63-8 ----- ۴۶

۴۷ - ڈاکٹر تاراچند: تمدن ہند پر اسلامی اثرات، مطبوعہ لاہور ۱۹۶۳ء

۴۸ - خط پر کال داس بنام کلیان داس، جیٹھ ۹ ستمبر ۱۹۶۶ء میں ۱۹۶۶ء میں (عزیز الملک سلیمانی: عالم گیر کی اصلی تصویر، مطبوعہ کراچی، ص ۲۳۹)

T.W. Arnold : The preaching of Islam, Lahore, 1950, p. 420 ----- ۴۹

۵۰ - قرآن حکیم، سورہ آل عمران، آیت نمبر ۱۰۳





Marfat.com



Marfat.com